

Maltese

X'inhu l-iState-wide Equipment Program (SWEP) (il-Programm tal-Apparat ta' madwar l-Istat)?

L-iState-wide Equipment Program (SWEP) hu programm immaniġġjat mill-Ballarat Health Services. SWEP jimmaniġġja numru ta' programmi differenti ta' 'teknoloġija assistiva'.

- Aids and Equipment Program (A&EP) – (Programm ta' Għajnuniet u Apparat (A & EP))
- Continence Aids (CA) (Għajnuniet tal-Kontinenza (CA))
- Domiciliary Oxygen Program (DOP) (Programm tal-Ossigenu Domiciljarju (DOP))
- National Disability Insurance Scheme (NDIS) (Skema tal-Inxurjans tad-Diżabilità Nazzjonali (NDIS))
- Specialist Equipment Library (SEL) (Librerija tal-Apparat Speċjalizzat (SEL))
- Supported Accommodation Equipment Assistance Scheme (SAEAS) (Skema tal-Għajnuna rigward Apparat tal-Akkomodazzjoni Ssapportjata (SAEAS))
- Top-up fund for Children (TFC) (Fond Supplimentari tat-Tfal (TFC))
- Vehicle Modification Subsidy Scheme (VMSS) (Skema tas-Sussidju tal-Modifikazzjoni tal-Vettura (VMSS))
- Open Place (OP) (Post Miftuħ (OP))

Għal aktar tagħrif dwar il-programmi li hemm permezz tas-SWEP, jekk jogħġbok ara s-sottosezzjonijiet tal-Programm.

Kif jista' jgħinni SWEP?

SWEP jipprovdi lin-nies ta' Victoria li għandhom diżabilità permanenti jew għal tul twil ta' żmien jew li huma debboli u fragli b'apparat issussidjat u/jew modifikazzjonijiet fid-dar u fil-vetturi.

Ma hemm l-ebda restrizzjoni tal-età għall-biċċa l-kbira tal-programmi tas-SWEP.

SWEP tipprovdi sussidju tal-ispejjeż tal-apparat u/jew il-modifikazzjonijiet biex insaħħu l-indipendenza f'darek, niffaċilitaw is-sehem fil-komunità u nissapportjaw familji u kerers fir-rwol tagħhom.

Kemm trid tħallas?

Xi programmi joffru apparat second-hand jew li reġa' nħareġ. Xi programmii jkopri l-ispiża kollha tal-apparat u/jew il-modifikazzjonijiet waqt li programmi oħra għandhom livelli ta' susidju massimu għall-għajnuniet u apparat. Jekk jogħġbok ara s-sottosezzjonijiet tal-Programm tagħna għal aktar tagħrif.

X'tipi ta' apparat jew modifikazzjonijiet jistgħu jinkisbu?

- Apparat biex tista' tieħu banju/doċċa/tat-tojlit
- Sodod/saqqijiet/aċċessorji tas-sodda
- Prodotti tal-kontinenza
- Għajnuniet tal-vuċi elettronika
- Unitajiet tal-kontroll tal-ambjent
- Modifikazzjonijiet tad-dar
- Ortotiċi u żraben mfaġġa għalik
- Apparat tal-ossigenu
- Apparat tal-kura tal-pessjoni
- Apparat speċjalizzat biex tkun tista' tpoġġi
- Apparat tat-trasferiment
- Modifikazzjonijiet tal-vettura
- Għajnuniet biex tkun tista' timxi u tqum bilwieqfa
- Sigġijiet tar-roti (inklużi dawk imfasslin għalik) u motorini (scooters)
- Parrokki

Maltese

Għall-lista aktar dettaljata ta' apparat u modifikazzjonijiet li tista' takkwista permezz tal-programmi tagħna, jekk jogħġbok irreferi għall-websajt tagħna: <http://swep.bhs.org.au>

Jekk jogħġbok kun af li l-programmi differenti jiffinanzjaw oġġetti ta' tagħmir differenti u għandhom kundizzjonijiet tal-eligibilità differenti għall-finanzjament. Jekk jogħġbok ara s-sottosezzjonijiet tal-Programm tagħna għal aktar dettalji.

Kif napplika?

Int trid tiġi assessjat minn professjonist tas-saħħa adattat miż-zona lokali tiegħek li ser jgħinek tiddermina liema hu apparat li l-aktar jgħodd għalik jew il-modifikazzjoni li għandek bżonn. Dan jinkludi assessjament ta' jekk int jew il-kerer tiegħek tistgħux tużaw l-apparat mingħajr periklu.

Jekk int klijent ġdid ta' SWEP, dejjem jiddependi mill-programm li għalih int qed tapplika, int jista' jkollok bżonn timla Formola tal-Eligibilità bid-dettalji personali dwarek. Jekk iva, int ser ikollok bżonn tagħmel appuntament biex tara tabib/specjalist kuranti tiegħek biex jimla l-aħħar paġna tal-Formola tal-Eligibilità għan-nom tiegħek. Dan biex jikkonferma li int eligibbli li tircievi għajnuma minn SWEP.

Il-preskrittur tiegħek ser jibgħat din il-formola lil SWEP mal-formola tal-preskrizzjoni. Il-formola tal-preskrizzjoni ser tispjega fuq fuq ir-rakkomandazzjonijiet tagħhom rigward l-apparat/modifikazzjoni għalik. Dan jista' jkun Patologista tat-Taħdit, Terapista Okkupazzjonali, Fizjoterapista, Podjatriska, Ortotista, Ners tal-Kontinenza jew Tabib tar-Respirazzjoni jiddependi mill-apparat li għandek bżonn.

Hekk kif tasal l-applikazzjoni tiegħek, SWEP ser tikkuntattjak biex tagħrfek dwar il-miżuri li jmissu. Hemm apparat reġa' nħareġ li l-preskrittur tiegħek jista' jitlob għan-nom tiegħek jekk dan jgħodd għalik. Jekk mhemmx apparat li reġa' nħareġ jew fondi minnufih, l-apparat jista' jkollu jmur fuq lista' ta' stennija.

Ta' min hu l-apparat misluf minn SWEP?

Meta SWEP tħallas aktar minn 50% lejn l-ispiza tal-oġġett SWEP iżzomm il-pussess tal-oġġett. Dan japplika biss jekk l-oġġett li ser ikun jista' jerga' jinħareġ meta int m'għadx għandek bżonnu aktar. Jekk int tħallas aktar minn 50% lejn l-ispiza tal-oġġett, int tittrasferixxi l-pussess lil SWEP biex aħna nkunu nistgħu nkopru l-ispiza tat-tiswija. Jekk tagħmel dan, int trid tirritorna l-apparat lil SWEP meta m'għadx għandek bżonnu aktar.

Apparat li ma tantx jiswa ħafna flus, oġġetti personali bħal parrokki u ortotiċi, u modifikazzjonijiet tad-dar/vettura jibqgħu l-propjetà tal-klijent jew sid id-dar/vettura.

X'nagħmel jekk m'għandix bżonn l-apparat li sselift mingħand SWEP?

Ikkuntattja lil SWEP u aħna ser niddiskutu jekk l-apparat jistax jerga' jinħareġ. Jekk iva, aħna ser norganizzaw biex jingabar l-apparat.

X'nagħmel jekk l-apparat li qed nuża jiġrilu l-ħsara?

Ċempel: **1300 PH SWEP (1300 74 7937)**, agħfas 1 għat-tim tat-Tiswija ta' SWEP u aħna ser naraw li nsewwulek l-apparat jew ngħarrfuk dwar kif jista' jiġi sostitwit jekk ma jistax jissewwa.

Jekk l-apparat tiegħek jiġrilu l-ħsara wara s-siġhat tax-xogħol ċempel **1300 PH SWEP (1300 74 7937)**. Dan ser jikkonnettjak mas-Servizz tal-Emerġenza Wara s-Siġhat tax-Xogħol.

Kif nibgħat il-kummenti tiegħi?

Maltese

Jekk għandek xi lment jew kumment dwar is-servizz tagħna, hemm modi differenti kif tagħmel dan. Il-kummenti jistgħu jintbagħtu permezz tal-modi li ġejjin:



Indirizz P.O. Box 1993
Bakery Hill BC Vic 3354



Email swep@bhs.org.au
Websajt <http://swep.bhs.org.au>



Fown 1300 747 937
Faks 03 5333 8111



Jekk għandek bżonn is-servizz tal-interpretu jekk jogħġbok ċempel:

131 450

Jekk jogħġbok ara s-sottosezzjoni tal-Kummenti għal aktar tagħrif.

Kif tikkuntattjana

Aħna nkunu miftuħin matul is-sigħat normali tal-uffiċċju mit-8.30am – sal-5.00pm mit-Tnejn sal-Ġimgħa b'servizz ta' wara s-sigħat tax-xogħol għall-ħsarat tal-emergenza.

P: 1300 747 937 (1300 PH SWEP) or 03 5333 8100

Jekk għandek bżonn interpretu, jekk jogħġbok ċempel: 131 450

F: 03 5333 8111 **E:** swep@bhs.org.au

Websajt: <http://swep.bhs.org.au>

Indirizz Postali:

State-wide Equipment Program
PO Box 1993
Bakery Hill, VIC 3354